

# Azərbaycan Ordusunun şəhid olan hərbi qulluqçusu dəfn edilib



**O**ktaybrın 14-də saat 18 radələrində qanunsuz erməni silahlı dəstələri tərəfindən açılan snayper atəşi nəticəsində şəhid olan Azərbaycan Ordusunun hərbi qulluqçusu əsgər Həməzəyev Əfqan Bəhman oğlu ilə Goranboy rayon Borsunlu kəndində vida mərasimi keçirilib.

AZƏRTAC xəbər verir ki, vida mərasimində şəhidin yaxınları, hüquq-mühafizə orqanlarının əməkdaşları və sakinlər iştirak ediblər. Vida mərasimindən sonra şəhid Əfqan Həməzəyev Borsunlu kənd qəbiristanlığında dəfn olunub.

Qeyd edək ki, Goranboy rayon Borsunlu kəndində anadan olan 19 yaşlı Əfqan Həməzəyev 1 il öncə həqiqi hərbi xidmətə gedib və onun həqiqi hərbi xidməti başa vurmağa 6 ayı qalıbmış.